

భక్తుల రక్షింప సంసిద్ధముగనున్నవారు బ్రహ్మంగారు.

జై విరాట్

శ్రీశ్రీ శ్రీనివాసస్వామిశ్రేణుః (గ్రామం, పి. హిల్స్)

శ్రీ ఆది మర్రిపాడు మఠము.

ప్రశం. లా. - 523 211.

**బ్రహ్మేంద్ర పారాయణ చరిత్రము.**

పూజాసహితము


Acc. No. 31491

గ్రంథకర్త

ఇంకొల్లు శ్రీరామశర్మ (శ్రీరామబ్రహ్మము)

శ్రీరామ బ్రహ్మశ్రమశుభ

పెదకొత్తపల్లి



సర్వస్వామ్యములు గ్రంథకర్తవి.

1951

దీని వెల

అమూల్యము

# జాపకార్థము



కవి పాత్రుడు

I.S.R. శర్మ A.M.C.N.K.

## మనవి

భక్తులారా !

నాన్న ప్రకటించినట్టి గ్రంథములు నిండు  
కొన్నవి; వలయు భక్తులకోర్కె మీద  
పూర్తిచేయనుంటి ద్వితీయముద్రణమ్ము  
ముందు పారాయణ చరిత్రపూర్తియయ్యె

తలచినట్టి కార్యములు విఘ్నమగుచున్న  
సమయమందు స్వామిచరిత పఠన  
మండలమ్ము చేయి మహిమాన్వితమ్ముగ  
సంకటములు దొలంగి స్వస్థికలుగు

పెదకొత్తపల్లి

26-07-2002

ఇట్లు

కుమారుడు

రామబ్రహ్మం

ఓమ్

శ్రీ మాతృపితృభ్యోనమః

శ్రీ మద్గురుదేవ్యోనమః

శ్రీరామబ్రహ్మ గ్రంథమాలా : పాతకక్షయకరము

ద్వితీయ కుసుమము

పాతకక్షయకరము.

శ్రీరామభాగవతం - పా. - 523 211.

# బ్రహ్మాండ పారాయణ చరిత్రము.

సర్వాభీష్ట ఫలప్రదమగు గ్రంథము

పూజాసహితము

గ్రంథకర్త

బ్రహ్మాండ భక్తి ప్రచారక

ఇంకొల్లు శ్రీరామశర్మ (శ్రీరామబ్రహ్మము)

శ్రీరామ బ్రహ్మశ్రమము

పెదకొత్తపల్లి.

ద్వితీయ ముద్రణము - ప్రతులు 1000

సర్వస్వామ్యములు గ్రంథకర్తవి

1951

దీని వెల

అమూల్యము

## కృతినమర్పణము

నాచే భక్తి ప్రచారార్థము 1931 లో శ్రీరామ బ్రహ్మ శ్రీమమును సలకాల్పించి సేవాదర్పణము జేయించి 1932 లో బ్రధమదర్శనమిచ్చి సేవినముగావ్రాసిన “కోటి” ని గ్రహించి, 1933 లో యువజన మహాసభా యుక్తముగ తృతీయవార్షికోత్సవము నెగ్గించి 1935లో గురూపదేశమిప్పించి 1937లో “శ్రీరామా! నిను రంగనిదావు కు రమ్మంటిని” అను కాలజ్ఞానవాక్యమున కర్థమునూచించి, లక్షనామపూజనిర్వర్తించి 1939లో శతాహ్నిక సంకీర్తన మహాయజ్ఞమును గట్టున కెక్కించి 1941లో గోవిందాంబికా సిద్ధాంజనేయ జగదీశ్వరీ సహితముగ దమశిలావిగ్రహ ప్రతిష్ఠను బూర్తినొందించి, ఆనంపత్పరమే కందిమల్లయ్యవల్లెలో సన్నిధానమున నామైకాహమొనర్పించి, అందేముఖమంటపమున నాదోక యంకణముజేర్పించి, అచటనే శాశ్వతపూజల జరిగించు భాగ్యము బ్రసాదించి 1943లో 108 కళ్యాణములమ శ్రీవిశ్వకర్మ మహాయాగమును నెరవేర్పించి, 1944లో గేయచరిత్రము జెప్పించి, 1945లోగ్రహణివ్యాధి సందర్భమున నాసన్నమృత్యువును దప్పించి 1946లో హరికథను, 1947లో బుర్రకథను, 1948లో నాటకమును ముగింపించి “కవివతంస” బిరుదమును గ్రహించి ప్రస్తుతము సర్వస్వ గ్రంథమును వ్రాయించుచున్న జగద్గురు శ్రీవిరాట్ పోతులూరి వీరబ్రహ్మాండ్ర భగవానులవారికి భక్తితో నీపారాయణ గ్రంథమును సమర్పించుకొనుచున్నాను.

1951

ఇట్లు  
గ్రంథకర్త

బ్రహ్మాండ పారాయణ చరిత్రము.

తొలిపలుకు

శ్రీ వీరబ్రహ్మాండస్వామి పారాయణ చరిత్రమును నీద్వాత్రింశన్మంజరి (32 పద్యములుగలది) మన్నితులును, భక్తకవి శేఖరులునగు బ్రహ్మశ్రీ ఇంకోల్లు శ్రీరామశర్మగారిచే రచింపబడినది. వీరు భక్తజనులు నిత్యము పారాయణ మొనర్చుట కనువుగా నుండునట్లు శ్రీబ్రహ్మముగారి చరిత్రను సంగ్రహముగా రచించిరి. భక్తులయుపయోగార్థము పోడ శోపచార పూజావిధాన పద్య కుసుమావళినిగూడ నిందుజేర్చి యున్నారు.

శ్రీ వీర బ్రహ్మముగారి చరిత్ర ఆంధ్రమునఁ బద్యకావ్యముగా నింతవరకెవరును రచింపలేదు. నేడీకవివర్యులలోటును దీర్చినారు. ఇంకను భక్తిమత ప్రచార దీక్షాపరులగు వీరు శ్రీస్వామి చరిత్రమును గేయకావ్యముగాను, హరికథగాను, బుర్రకథగాను, నాటకముగాను రచించియున్నారు.

వీరి కవిత్వము మృదుమధుర పదబంధురమై యర్థపుష్టితో నలరారుచుండును. విపులమగు భావార్థములను సంగ్రహముగా సూటిగా జెప్పుటయందు వీరు మిక్కిలి నేర్పును జూపియున్నారు. వీరి కవితాశైలికి దిగ్భూతముగా నీ క్రింది పద్యములను దిలకింపుడు.

చ॥ జననికిఁ బాపమాంబకుబ్ర । సన్నతందారకమున్ వచించి యా  
వెనుకను సాంఖ్యమున్ దెలిపి పిమ్మటనయ్యమనస్కమున్ గ్రమం  
బుననెఱిగించి యంతఁబరి పూర్ణముతోఁ బరిపూర్తిజేసి తా  
జననికిఁ జెప్పి యాజ్ఞగొని చన్న మహాత్ముడుమమ్ముఁ బ్రోచుతన్

బ్రహ్మాండ పారాయణ చరిత్రము.

ఇట్లే 'తీరువంగొల్పుచేయుట కు' 'జగమెటుగల్గె'  
'చనిబవగాన్పురంబు' లోనగు పద్యముల చూచునది.

ఈ పారాయణ చరిత్రమును భక్తకోటి ప్రతినిత్యము  
నియతితోఁ బఠించి సఫలీకృత మనోరథులగుదురుగాత! త్వరలో  
వీరి కృతులన్నియు వెలువడుగాత !!

స్థానికోన్నత పాఠశాల

పాదిలి

10-8-1951

ఇట్లు

పదాల రామమూర్తి,

విద్వాన్ తెలుగుపండితుఁడు,

అభిప్రాయములు

-----:-----

ఆంధ్ర కవివతంసులగు ఇంకొల్లు శ్రీరామశర్మ గారు  
భక్తులరుచి భేదములకు సరిపోవునట్లు రచించిన బ్రహ్మాండ  
పారాయణ చరిత్రమునందలి కవనము వండిత  
పామరహృదయంగఘమై భక్తిరస ప్రబోధకమై యొప్పురుఱుండుటచే  
వారి నభినందించుచున్నాడను.

13-8-51

జలదంకి కృష్ణస్వామిశర్మ,  
వంగవోలు.

-----:-----

ఈ పారాయణ గ్రంథమున బ్రహ్మాండసేవాదురంధరులును  
శ్రీరామ బ్రహ్మనామాంకితులును నగు శ్రీరామశర్మ గారు స్వామి  
యనుగ్రహమున 'ఆది కథను' వెల్లడించిరి.

బ్రహ్మేంద్ర పారాయణ చరిత్రము.

గద్యకావ్యములు ప్రకటనమగు నీరోజులలో నీవద్య కావ్యము 'పారాయణజేయుట కు, బురాణముజెప్పుట కు దద్గ్రంథములు లేకపోయెనే' యనుకొనువారి కొరతను దీర్చెను.

గంభీరములగు నిందలి వద్యములు స్వామిని దర్శించునపుడు సమారాధన భోజనములపుడు రాత్రివేళ నిద్రించ బోవునపుడు వేకువనిద్రలేచునపుడు బరింపనుపయుక్తమైనవి.

కావున భక్తవర్య శ్రీగ్రంథమును దప్పకుండకొని దేవుని సన్నిధినుంచకొని పారాయణము జేసికొని బ్రహ్మముగారి కృపకుఁ బాత్రులు కావలయును.

ఇదియే మదభిప్రాయము,

సంతనూతలపాడు

ఇట్లు

బి. వెంకటసుబ్బయ్య పంతులు

17-8-51

-----:-----

I had the great pleasure of going through the "Brahmendra Parayana Charitramu". It is an excellent piece of poetry best fitted for devotional purposes. I am very much thankful to the author of this book-let for having given me the opportunity of expressing my heartfelt feelings towards him. May the devotees of Swami Brahmendra make use of this work.

Yours faithfully,

O. Audiseshiaiah,

19-8-51

బ్రహ్మాండ పారాయణ చరిత్రము.

కర్త విజ్ఞాపనము

భక్తాగ్రేసరులారా !

నేను 1943 సంవత్సరము 108 కళ్యాణములజేయ సంకల్పించినప్పుడా కార్యవిజయమునకై పారాయణముజేయ ప్రయత్నించి తద్గ్రంథ మెచ్చటను లేకునికి నీగ్రంథము రచింపఁ దలంచితిని.

కాని, సిద్ధయ్య ఉపదేశమునకు వచ్చినప్పుడు గోవిందమ్మ వెళ్ళిపోమ్మనుట, గోవిందాచార్యాది సోదరులు, “నీవు కులహీనుడవు నీకుపదేశమా”? యని కరవాలములతో బైకిదుముకుట, సిద్ధయ్య గురుపుత్రులతో, “దమవంటివారు కులభేదములఁబట్టవచ్చునా? యనుట, బ్రహ్మముగారు సిద్ధనిపై కురుకు కుమారుల “నూరకుండుడీ” యని బ్రతిమలాడుట, ఈశ్వరమ్మ సలహాజెప్పుట లోనగువిషయము లీకథలో నుండుటవలన

మహానీయురాలగు గోవిందమ్మ సిద్ధని పొమ్మనునా? అభేదబుద్ధిగల స్వామివారి కుమారులు సిద్ధనికుపదేశముజేయుట కాదని పైకిదుముకుదురా ? కారణజన్ముడగు సిద్ధయ్యగురుపుత్రులతో నీతులు బలుకునా? భగవంతుడగు బ్రహ్మముగారు సామాన్యులవిధమునఁగుమారుల బ్రతిమలాడునా? ఈశ్వరమ్మ సలహాతో బనియున్నదా? యని అనుకొనుచు

నివ్వుడీ చరిత్రనెట్లు జేయవలయును? ఎవ్వరీ సందేహములదీర్చువారని పెక్కురోజు లాలోచించి స్వామివారివలన



బ్రహ్మాండ పారాయణ చరిత్రము.

గాని ఇట్టిసందేహములు తీరవని నిశ్చయించి 100 రోజులు దీక్షవహించి కడకు స్వామివారివలన నానందేహములబాసి గ్రంథముజేసి పారాయణకు బెట్టికొంటివి.

దీని పారాయణ ఫలితముగ నప్పుడా 108 కళ్యాణములేగాక శ్రీవిశ్వకర్మమహాయజ్ఞము తరువాత 125 కాశీలింగముల ప్రతిష్ఠయు. నెరవేరెను. అంతేకాదొకప్పుడు ప్రాణాపాయముకూడఁ దప్పెను.

ఇట్టి మహిమగల గ్రంథమిది. ఇయ్యదెప్పుడో ప్రకటనము గావలసియుండెనుగాని ద్రవ్యాభావమున నింతవఱకునాగి యిప్పుడు ప్రకటింపబడుచున్నది. దీనిని మీరందరు పఠించి సఫలీకృత మనోరధులు కావలయును.

నిత్య మీగ్రంథము పారాయణముజేయుచున్న శ్రీరామబ్రహ్మ భక్తసమాజమువారికిని, దీనిని పురాణ కాలక్షేపముల జేయుచున్న శ్రీమాన్ పరాంకుశం వేంకట శేషాచార్యులుగారికిని, శ్రీమద్గాత్రం జాలయ్య శాస్త్రిగారికిని, దీనికి దొలిపలుకు వ్రాసియిచ్చిన బ్ర॥ విద్వాన్ పదాల రామమూర్తి కవిగారికిని, అభిప్రాయములిచ్చిన బ్ర॥ జలదంకి కృష్ణస్వామిశర్మగారికిని, బ్ర॥ భద్రరాజు వేంకటసుబ్బయ్య పంతులుగారికిని, బ్ర॥ - ఒంగోలు అదిశేషయ్య గారికిని పోషక చందా ననుగ్రహించిన బ్ర॥ బండికట్ల వెంకటరత్న శాస్త్రి గారికిని మత్కుతజ్ఞత.

వీరి నందరిని బ్రహ్మాండస్వామి రక్షించుగాత.

శ్రీరామబ్రహ్మశ్రమము

పెదకొత్తపల్లి

ఇట్లు

గ్రంథకర్త

బ్రహ్మాండ పరాయణ చరిత్రము.

ఈ గ్రంథమచ్చుగాక పూర్వము వినినవారు  
నన్నడిగిన ప్రశ్నలు, నేనిచ్చిన జవాబులు.

-----

- వినినవారు:- ఏమండీ! ఇందు విష్ణుమూర్తే బ్రహ్మముగారని రాలేదే?  
నేను.- ఔను! అదిఖాయమెట్లు? ఒక చోట విష్ణువని యుండెను.  
మరియొక చోట శివుడని యుండెను, వేరొకచోట  
బ్రహ్మయని యుండెను.
- నేను.- పోలేరమ్మ నిప్పిచ్చుట, బ్రహ్మముగారు చుట్ట త్రాగుట కూడా  
నిందులేదే?
- విని.- పౌరులు చందానిమ్మనుచుండ 'తాటిచెట్టెందుకెక్కితివంటే  
దూడమేతక' న్నట్లు నిప్పు దెప్పింది చుట్ట గాల్చిన  
ప్రయోజనమేనా? అందుకు నుజూచిన, స్వామివారు  
త్రాగుడు మాన్పువారుగాని త్రాగువారుగారే
- విని.- సిద్ధయ్య బ్రహ్మముకడ కుపదేశమునకు వచ్చినపుడు  
గోవిందాచార్యాధి సోదరులు కుహీనుండవగు నీకుపదేశమా?  
యని పై కురుకుట లేదే?
- నేను.- అట్లురుకుటకు వారజ్ఞానులుకారు. వారు లోకోద్ధారకులు,  
మహాసహావులు, సమరసభావులునగుదురు అట్టివారు  
కులభేదములఁబాటించి ఏద్యని పై కురుకుదురా?  
'కులమెంచగా నేల గుణముకారణ' మనందా వారు  
చోధించునది.

బ్రహ్మాండ పారాయణ చరిత్రము.

విని :- ఇం దీశ్వరమ్మగారేది ?

నేను :- ఈశ్వరమ్మగారితో నేమిపని? తాతగారు 153 సంవత్సరములవారు, తండ్రిగారు 80 సంవత్సరములవారు వీరి కుభయలకు తెలియని వక్షమున 20 సంవత్సరములీడుగల యామె సలహాచెప్పుటయా?

విని :- సిద్ధయ్య పూలంగొనివచ్చినప్పుడు గోవి,దమ్మ తలుపులు మూయించినట్లు వినుచున్నామే. ఇందదిలేదేమి?

నేను ఆమె తలుపు లేలమూయించును? పెండ్లిగాక పూర్వము తనకు వరుడిక మూడు రోజులకు వచ్చునని చెప్పెను. తండ్రి చూడవచ్చినప్పుడు వంటజేయకయెవేడివేడి వదార్థములతో భోజనము పెట్టెను. అట్టి యామె అజ్ఞానురాలువలెదలుపులు మూయించునా?

విని :- సిద్ధయ్య పూలందెచ్చి యించుకైన దుఃఖింపలేదే:

నేను:- సిద్ధయ్య నిత్యానిత్యవస్తు వివేకముగలవాడు, గాక తాతక సాంఖ్య అమనస్క, పరిపూర్ణము లయ్యగారిదగ్గర జక్కగా గ్రహించిన దిట్ట సిద్ధవటములో నల్లరాతికి నమస్కరించి సహస్రశకలంబులంజేసిన మేటి, అట్టివాడు “హా! వీరగుడా! నన్నొంటరిగంజేసి పోతివా? నాకు దిక్కివరు?” అని ఘోరముగా దుఃఖించునా? అగ్నికింజలంటునా? పరిపూర్ణునకు దుఃఖముగలదా ?

బ్రహ్మాండ పారాయణ చరిత్రము.

విని :- మీరిప్పుడు చెప్పిన జవాబులన్నియు నిజముగానున్నవి. మాకునచ్చినవి, ఇంతవఱకెవరికి గోచరించని యీ విషయములు మీరెట్లు గ్రహించితిరి?

నేను:- నేనిప్పటికి 30 సంవత్సరముల నుండి శ్రీస్వామివారి సేవలోనున్నాను. ఈ పారాయణ చరిత్రజేయునపుడు శ్రీస్వామివారి కృపవలననే గ్రహించినాను.

విని:- అయ్యా! తామిందింక నిట్టిమార్పులేమేమి జేసితిరో వానిని మాకు బూర్తిగా వినిపింపవలయును.

నేను:- నేనిప్పుడా మార్పులన్నియు నెక్కడజెప్పగలను? వాని నన్నిటిని 'బ్రహ్మాండ సర్వస్వము'ను గ్రంథమున వ్రాసినాను. కొలది రోజులలో నాగ్రంథము పూర్తియై ప్రకటనము జరుగును. మీకాతలంపు గలదేని అపుడందుఁజూడుఁ డు.

విని:- మేమికమీరిప్పుడు చెప్పిన విషయములను ప్రచారము జేయవచ్చునా?


నేను :- నిరభ్యంతరము. నిత్యము నేనీ ప్రచారముజేయుచు నేయున్నాను. మీరును నట్టి ప్రచారముజేసి స్వామివారి యశశ్చంద్రికల దశదిశలఁ గావించుడు.

విని:- సరే! చేతనైనంతవరకు జూచెదము, ఇకవచ్చెదము

నేను:- మరువకుడు

జెవిరాట్.


ఓమ్  
నమోవిశ్వకర్మణే



కృతిపతి :  
శ్రీవీరబ్రహ్మము

గ్రంథకర్త :  
శ్రీరామబ్రహ్మము.

శ్రీరామ బ్రహ్మశ్రమము, పెదకొత్తపల్లి.



శ్రీ

బ్రహ్మాండ పారాయణ చరిత్రము

పద్యపూజ

దీపారాధన గావించి సంకల్పము ముగించి పూజకు  
బ్రారంభింప వలయును. ముందవసర నైవేద్యము జరిపి పూజ  
పూర్తిజేసి చరిత్ర పారాయణమైన వెనుక మహానైవేద్యమిచ్చి  
ఉద్వాసనముజెప్పి భోజనము జేయవలయును.

పారాయణము లేకుండ నొక్కపూజను మాత్రమే  
జరుపుకొనువారు అవసర నైవేద్యమువెంట మహానైవేద్యమును  
అర్చణమువెంట ఉద్వాసనమును జెప్పి పూర్తిజేసి కొనవలయును.  
ఈరెండుపచారములు కట్టకడనున్నవి.

పూజలు:- సేవాదర్పణముతో గేయపూజ ఏకగేయపూజ  
మంత్రపూజలును, హరికథ, బుజ్జికథ నాటకములందు  
నేకపద్యపూజను, ఇందు పద్యపూజను మొత్తము 5 విధములుగ  
జేసితిని. వీనిలో నెవరి కేదిష్టమో దానిని గావించుకొనవలయును.

పూజారంభము

ధ్యానము

తే॥ గీ॥ శ్రీకరుని బ్రహ్మవంశాబ్ధి శీతకరుని

పరమ గుణుని గోవిందాంబా ప్రాణవిభుని

విశ్వమయుని విరాడ్రూపా వీరగురుని

జేరి ధ్యానింతు మదభీష్ట సిద్ధికొరకు

శ్రీ బ్రహ్మాండస్వామి నేనమః ధ్యానం సమర్పయామి.

బ్రహ్మాండ పారాయణ చరిత్రము.

ఆవాహనము

తే॥ గీ॥ అబ్బదళ నేత్ర ! వీరపా ! పాంబపుత్ర  
సాధుజన పోష! రత్నసం! స్థగిత భూష!  
అమల గుణజాల! భక్తలోకానుకూల  
నందముగ నిన్ను నా వాహానం బొనర్తు  
శ్రీబ్రహ్మాండస్వామినేనమః ఆవాహనం సమర్పయామి

సింహాసనము

తే॥ గీ॥ బ్రహ్మవంశ కిశోర! నిర్జర వరేణ్య  
ప్రాజ్ఞ సన్నత! ఇన్నవ! రత్నఖచిత  
దివ్యసింహాసనంబుపై! తేజమలర  
జాయతో గూడ నీవు వేం! చేయుమయ్య  
శ్రీబ్రహ్మాండ స్వామినేనమః సింహాసనం సమర్పయామి

పాద్యము

తే॥ గీ॥ భక్తవత్సల! కాలజ్ఞ! పరమపురుష!  
కవిజనస్తుత! సుశ్లోక! కలుష! హార!  
విశ్వదేశిక! చిద్రూప! వీరదేవ!  
పాద్యమును గొనుమిదె సమర్పణముజేతు  
శ్రీబ్రహ్మాండ స్వామినేనమః పాద్యం సమర్పయామి

అర్ఘ్యము

తే॥ గీ॥ అభవ! నిర్ఘ్నం ద్యమూర్తి! వేదాంతవేద్య  
నశిననేత్ర మహాత్మ! ప్రజ్ఞాన పురుష



బ్రహ్మాండ పారాయణ చరిత్రము.

ఆశ్రితావన! బ్రహ్మాండ్ర! యమితభక్తి  
సర్వమిడుచుంటి గైకొనుమయ్య దయను  
శ్రీ బ్రహ్మాండ్ర స్వామినేనమః అర్ఘ్యం సమర్పయామి

ఆచమనము

తే॥గీ॥ నిర్వికార! నిరంజన!నిగమ వినుత!  
జలజనేత్ర! కృపాంబోధి! స్వర్ణచేల  
సిద్ధనుత వీరగురునాథ! శుద్ధజలము  
లాచమింపుమి దేవజోహారు నీకు  
శ్రీ బ్రహ్మాండ్ర స్వామినేనమః ఆచమనీయం సమర్పయామి

మధుపర్కము

తే॥గీ॥ ఆది మఠధామ! సకలలో! కాభిరామ!  
సద్గుణస్థామ! విబుధ సంచయ లలామ  
బ్రహ్మవంశాబ్ధిసోమ! వీర గురునామ  
ప్రేమనిదె మధుపర్క మార్పింపుచుంటి  
శ్రీబ్రహ్మాండ్ర స్వామినేనమః మధుపర్కం సమర్పయామి

స్నానము

తే॥గీ॥ క్రమముగా దివ్య పంచామృతములతోడ  
విమల పుణ్యస్రవంతీ జలములతోడ  
బంచసూక్ష్మక్తయుగ భక్తవర్గ వినుత  
స్నానమును జేయుమయ్య! యీక్షణమునందు  
శ్రీబ్రహ్మాండ్రస్వామి నేనమః స్నానం సమర్పయామి

బ్రహ్మాండ పారాయణ చరిత్రము.

వస్త్రము

తే॥గీ॥ పరమపావన! సర్వజ్ఞ! పద్మనయన!  
సత్యభాషణ! మహితాత్మః సాధుతరణ!  
భువన మోహన! బ్రహ్మాండ! భూతసదన!  
కనక పరిధానము లివె గైకొనుము నీవు  
శ్రీబ్రహ్మాండ స్వామినేనమః వస్త్రం సమర్పయామి

యజ్ఞోపవీతము

తే॥గీ॥ వరదబ్రహ్మాండ నాయక! వంశదీప  
జ్ఞాన సంపన్న! పరమేశ! దీనరక్ష  
శాంతగుణభూష! బ్రహ్మాండ! సమ్ముదమున  
బ్రహ్మసూత్రము గొనుమిదే! ప్రస్తుతింతు  
శ్రీబ్రహ్మాండస్వామి నేనమః యజ్ఞోపవీతం సమర్పయామి

గంధము

తే॥గీ॥ రమ్యచరిత! శుభాంగ! గీర్వాణ వినుత  
అబ్జనయన! మనోజ్ఞ! వేదాంత భవన  
భక్తలోల! సుశీల! ప్రపంచమూల!  
గంధమిచ్చితి దయతోడ! నందికొమ్ము  
శ్రీబ్రహ్మాండ స్వామి నేనమః గంధం సమర్పయామి

అక్షతలు

తే॥గీ॥ మధురబాషా సమన్విత! మంగళాంగ!  
యజ్ఞపూరుష! బసగాన్ము! రాధినాథ!

బ్రహ్మాండ పారాయణ చరిత్రము.  
 ధర్మరక్ష! కృపాపాంగ! దాసవినుత!  
 అనఘ! బ్రహ్మాండ! ఇవె గొనుమక్షతలను  
 శ్రీబ్రహ్మాండస్వామి నేనమః అక్షతాం సమర్పయామి

### పుష్పము

తే॥గీ॥ వినయమున ఆచ్ఛమాంబ సేవించినట్టి  
 క్షితివిభులు పెక్కుమంది యర్పించినట్టి  
 వీరదేవ! నీ చరణారవిందములకు  
 పూజ సేయుచునుంటి నింపు మెయిగొనుము  
 శ్రీబ్రహ్మాండ స్వామినేనమః పుష్పము సమర్పయామి

### ధూపము

తే॥గీ॥ సర్వతోముఖ! పరిపూర్ణ! సాధురక్ష!  
 పాపహరణ! మహాభాగ! తాపసనుతః  
 దేవ! గురుదేవ! శ్రీవీరదేవ! గొనుము  
 ప్రేమతోడుత ధూప మర్పించు చుంటి.  
 శ్రీబ్రహ్మాండ స్వామినేనమః ధూపం సమర్పయామి

### దీపము

తే॥గీ॥ తార మణిహార! కీర్తివిస్తార! మేరు  
 ధీర! భవదూర! వార్ధి గంభీర నీకు  
 భక్తి సంభరితముగ దీపంబునర్ప  
 ణంబొనర్చితి గొనుము మోదంబు తోడ  
 శ్రీబ్రహ్మాండస్వామి నేనమః దీపం సమర్పయామి

బ్రహ్మాండ పారాయణ చరిత్రము.

అవసర నైవేద్యము

తే॥గీ॥ పచ్చికొబ్బెర, నారింజు పండ్లు గుడము  
కదళికాఫలములు జామ! కాయ లింక  
పానకము వడపప్పు నో ప్రభు!మరేళ!  
ఇంపు మీరంగ నీ వారాగింపు మిపుడు,  
శ్రీబ్రహ్మాండస్వామినేనమః అవసరనైవేద్యం సమర్పయామి

తాంబూలము

తే॥గీ॥ శౌర్య గుణధుర్య! వీర యాచార్య వర్య!  
మేరు సన్నిభ ధైర్య! యమేయ వీర్య!  
పరమళ ద్రవ్యభరితమై! పరగు నస్మ  
దీయ తాంబూల మిదిగో యంది కొనుమీవు  
శ్రీబ్రహ్మాండ స్వామినేనమః తాంబూలం సమర్పయామి

నీరాజనము

తే॥గీ॥ ఆది మధ్యాంత రహితమై! యలరునట్టి  
సర్వశక్తులు గల్గి తేజరిలు నట్టి  
కంది మల్లయ్య పురిలోన! గ్రాలునట్టి  
జేజె నాయన! గొనుము నీరాజనంబు  
శ్రీబ్రహ్మాండ స్వామి నేనమః నీరాజనం సమర్పయామి

మంత్రపుష్పము

తే॥గీ॥ దీనమందార! విబుధ వందిత సుధీర  
సత్వ గుణదీప! రవిసహస్ర ప్రతాప!

బ్రహ్మాండ పారాయణ చరిత్రము.

వీర గురుదేవ! వార్ధిగంభీర భావ!

సంగ్రహింపుమ మంత్రపుష్పంబు నీవు

శ్రీబ్రహ్మాండ స్వామినేనమః మంత్రపుష్పం సమర్పయామి

నమస్కారము

తే॥గీ॥ అచ్చమాంబా శరణ్య దేవ! గ్ర గణ్య!

భూతగణ మాన్య! బ్రహ్మాండ! బుధవరేణ్య

భక్తి నీకు బ్రదక్షిణ! యుక్తముగని

దే నమస్కారమును జేసి! తిని గ్రహించు

శ్రీబ్రహ్మాండస్వామి నేనమః నమస్కారాన్ సమర్పయామి

పునఃపూజ

తే॥గీ॥ స్వామి! గోవింద మాంబికా! ప్రాణనాథ!

పూర్తిజేయ పునః పూజ! బూనినాడ

నిందు సర్వోపచారంబు! లింపుగగోని

డెందమందున నానంద! మొందుమయ్య!

శ్రీబ్రహ్మాండ స్వామినేనమః పునఃపూజాం సమర్పయామి

క్షమాపణము

తే॥గీ॥ దేవ! మఠనాథ! నేజేయు! సేవయందు

దప్పులెన్నిన్ని యున్నవో! చెప్పలేను

గాన వాని క్షమించి చక్కంగ నన్ను

గావుము కృపా కటాక్ష వీక్షణముతోడ

శ్రీబ్రహ్మాండస్వామి నేనమః క్షమాపణ వేడుకొనవలెను.

బ్రహ్మాండ పారాయణ చరిత్రము.

అర్చణము

అన యాధ్యానావాహనాది షోడశోపచార పూజ  
యాచ భగవత్సర్వాత్మకః శ్రీమద్గోవిందా భగవితీసమే  
త బ్రహ్మాండ దేవ సుప్రీత సుప్రసన్నో వరదో భవతు॥

సర్వం శ్రీబ్రహ్మాండార్చణమస్తు.

పూజ సంపూర్ణము.

-----

## పూజ జేయువారికి సూచన

అర్పించునది పటమగునేని

పాద్యమునకు, అర్ఘ్యమునకు, ఆచమనీయమునకు,  
స్వామికి నీటినిజూపి పల్లెములో వదలవలయును.

పంచామృత స్నానమునకును

పంచామృతములజూపి పల్లెమున వదలవలెను, పంచా  
మృతములనగా పాలు, పెరుగ, నెయ్యి, తేనె, చక్కెర.

శుద్ధోదకస్నానమునకు నీటినిజూపి పల్లెమునవదలవలెను.

వస్త్రములేనప్పుడు వస్త్రార్థం అక్షతాన్ సమర్పయామి అని  
యజ్ఞోపవీతము లేనప్పుడు యజ్ఞోపవీతార్థం అక్షతాన్ సమర్పయామి  
అని అక్షతలు వేయవలయును.

పూజ పుష్పములతో చేయవలెను

ధూపము వేయునప్పుడు దీపము జూపునప్పుడు నైవేద్యము  
బెట్టునప్పుడు గంట వాయింపవలయును.

కర్పూర నీరాజనమిచ్చుచు గంటవాయింపవలయును

అర్చణకు నీటిని పల్లెములో వదలవలయును.

ఓమ్

శ్రీబ్రహ్మాండ స్వామినేనమః

శ్రీరామ

## బ్రహ్మాండ పారాయణ చరిత్రము

ప్రారంభము

ఉ॥ శ్రీకరుడవ్విరాట్టు నిజ సేవక సంస్తుతు లాలకించి, య  
స్తోక కృపాంతరంగుడయి తోడనెవారలబ్రోవనెంచి, భూ  
లోకముజేరుమాయని త, లోదరితోడను హెచ్చరించి, ర  
మ్యాకృతియొనిసుంగుసక, లార్థము లెప్పుడు మాకొసంగుతన్

ఉ॥ ఆ యరుదైన బిడ్డని ను, మాళికి బోయి సరస్వతీ తట  
స్థాయత శాఖి క్రిందంగని, హర్షముతో గొనితెచ్చి వీరనా  
రాయణ నామధేయ మిడి, రాగముమీరగ బెంచునత్రికిన్  
బాయని మోదమున్ గొలుపు, బాలకుడేలుతమమ్ము నెప్పుడున్

చ॥ తనయులుపుట్టకున్కింబలు, ధర్మములన్ బెనుకాంక్షజేసియా  
వెనుకను బుణ్యభూములకు, వెళ్లుచు నత్రిని జేరనాత డీ  
యనుపమబాలునియ్యగ గొని, యర్మిలిసాకెడుభోజదంపతుల్  
మనములంబొంగగ గ్రీడలవె, లార్పెడుకుఱ్ఱండుమమ్ముబ్రోచుతన్

చ॥ జననికింబాపమాంమకుం బ్ర, సన్నతం దారకమున్ వచించి యా  
వెనుకనుసాంఖ్యమున్ దెలిపి, పిమ్మటనయ్యమనస్కమున్ గ్రమం  
బున నెఱిగించియంత బరి, పూర్ణముతో బరిపూర్తిచేసి తా  
జననికిం జెప్పియాజ్ఞగొని, చన్న మహాత్ముండుమమ్ముబ్రోచుతన్

బ్రహ్మాండ పారాయణ చరిత్రము.

ఉ॥ విశ్వహితార్థ ధర్మముల వేలముగా నెలకొల్పుకొంచు రా  
మేశ్వరమేగి యందు భజి యించెడి భక్తులకెల్లసంత తా  
నశ్వర మైన మోక్షమిడి యావల వెన్మకుం బైనమైన వీ  
రేశ్వరుడిచ్చుగాత!మద భీష్టము లెప్పుడుసత్కృపా మతిన్

చ॥ వెఱవక ద్వీపిపై శరము వేయఁ దదాహతి గోవుగూలదు  
ర్భరమగు నయ్యఘంటెటుల బాయునటం చును బైరవుండురా  
హరిహర పట్టణంబునను బ్రార్థన సేయఁ దురుష్కజాతిని  
ద్ధరజనియింపు మంచనెడు దైవము వీరగురున్ భజించెదన్

చ॥ కరమను రక్షినంత బను గాన్పురి నచ్చమ యొద్దకేగియా  
గరితకుం గల్లు గోవులను గాయుచు బ్రక్కనగంబు పైశుభం  
కరమగుకాలతత్వమను కావ్యమువ్రాసెడివేశనామెరాన్  
గరుణను మంత్రమున్బలుకు గణ్యుండుమామఠధాముడేలుతన్

చ॥ రాజితపుణ్యభూములఁ బు రంబులఁ గాంచుచువిప్రవర్యుండ  
న్నాజయవచ్చి కావ్యరచు నంబొనరించు టెఱింగియో జగ  
ద్భీజ! తదీయ సారమును దెల్పు మనంగనె కాలతత్వమ  
వ్యాజకృపామతిన్ బలుకు బ్రహ్మముమమృతయంబు బ్రోవుతన్

ఉ॥ పొందుగ భద్రకాళి విభు పొంతను భక్తుల నేలుచుండి పే  
రందిన కందిమల్లయ స మాఖ్య పురంబున వచ్చినిల్చి తా  
నందు ననేకరీతుల మ హత్వముజూపుచు నాదిశక్తిగో  
విందమఁ బెండ్లియాడినక విస్తుతు మామఠనాథుఁగొల్పెదన్



బ్రహ్మేంద్ర పారాయణ చరిత్రము.

ఉ॥ తీరువంగొల్పుసేయుటకు, దెమ్మని పౌరులు పట్టుబట్టనే  
తీరుననిత్తుచేదనని, తెల్పుచునయ్యెడ నిల్పియున్న పో  
లేరిని బైటికిన్ బిలిచి, లేదిపుడింటను నీనొసంగు మీ  
తీరువ నీకు నిత్తునను, దేవుండు వీరగురుండు ప్రాచుతన్

చ॥ ఉరగము కాటువేయ మృతి, నొందిన కుఱ్ఱుని గాటికార్తినిన్  
బొరయుచు బంధురాజిగొని, పోవుట ద్రోవనుజూచినిల్చిక్ర  
మ్మర బ్రతికించి తన్నుతుని, మాదవరంబున వాని తల్లిచేఁ  
బరగబహుకృతుల్యడయు, బ్రహ్మముమాకుంజిరాయువిచ్చుతన్

ఉ॥ నందను లేవురున్ మఱియు, నందనయొక్క తెపుట్టఁ బెద్దకొ  
డ్కుం దనమామపెంపకము, గోరిననిచ్చియుం దక్కువారి కా  
నందముతో వివాహములొ, నర్చి శ్రీతావళిగాచుచున్న గో  
విందమ ప్రాణవల్లభుండభీష్టము లిచ్చుత! మాకునెప్పుడున్

చ॥ పదుగురు మంచి వాడనెడి, భక్తుండు సిద్ధండురాంగ వానినిన్  
సదయతఁగాంచి ప్రాథమిక, సాధన సంపద శిష్యచర్యలన్  
మొదలగువానిఁ దెల్పుటకుఁ బుత్రుల కాజ్ఞానొసంగి జ్ఞానమా  
పిదప వచించునట్టి ఘన, వీరగురున్ స్మరణం బొనర్చెదన్

చ॥ తనయుండు సిద్ధడేగుటనుఁ దండ్రి దిగుల్ పడిరాగ వానికిన్  
మనసు గుదిర్చి పంపి కరుణారస దృష్టినిఁ దారకంబుసి  
ద్ధని కెఱిగించి తండ్రికిము, దం బొనగూడఁగఁ బెండ్లియాడియి  
చ్చ నునిటువచ్చుచుండుమనుస్వామి మరాధిపుఁ డేలుతన్ మమున్

బ్రహ్మాండ పారాయణ చరిత్రము.

ఉ॥చాలగబ్రహ్మవిద్యనుబ్రా చారముజేయుచు నూళ్లయందుంగ  
ర్నూలు నవాముగోరగ నిరూఢిగ నాతని యశ్వపిండపున్  
బోలికజెప్పి చూపి మఱి పూర్వపురీతిని వాజిదెచ్చి పే  
రోలగమందు నిల్పిన గురూత్తముం డామరదేవుడోముతన్

ఉ॥అచ్చటనుండి పుష్పగిరి కాగమమున్ బరనంబు సేయుచున్  
వచ్చుచునుండ విప్రులు వి వాద మొనర్చుచునడ్డురాం బురిన్  
గ్రచ్చరమండజేసి గతాగర్వులు వారలు మ్రొక్క నార్పితాం  
జెచ్చెర నిల్లసేరు గురు శేఖరు నచ్చమవంద్యుగొల్చెదన్

ఉ॥చక్కగ సిద్ధయాఖ్యునకు షట్కమలంబులం గూర్చి చెప్పుటన్  
గక్కయచాటునుండి విని కాంచనిజంబును నాలింగసేయే  
ప్రక్కను నేమిగానకటు భార్యగతించుట వచ్చియేడ్వం బె  
న్మక్కువ నామె ప్రాణమిడు మామరనాధుం బ్రశంసజేసెదన్

ఉ॥సిద్ధవటాధి నాయకుండు సిద్ధుడు జాతికి మ్రొక్కి తచ్చిలన్  
బ్రద్దలు సేయుటన్ గనియు బాపురె వీనిగురుండి కెట్టిడో  
ఖుద్దునం జూత మంచపుడు గొబ్బున బిల్వగబంప శిష్యులన్  
దద్దయు గూడిపోవు మఠ దైవము నెప్పుడు నాశ్రయించెదన్

చ॥జగమెటుగల్గె? నున్నెమరు జన్మము? మోక్షమనంగ నేమి?ము  
న్నగు పలుప్రశ్నలెల్ల యవ నాధిపుండగ్గి సదుత్తరంబులి  
య్యగవినిమర్చులో కృతీయ?యందుకుభిన్నమ?యన్ననొక్కటే  
యగునను పీఠభోజసుతుండభ్యుదయంబుల మాకొసంగుతన్

బ్రహ్మాండ పారాయణ చరిత్రము.

చ॥ ఇలనరులొక్కటేని విబు! ధేశ్వర! మాగృహమందునన్నమిం  
పలరభుజింపు మంచన ధరాధిప! యామిషభుక్కులైన మీ  
నిలయమున న్భుజింపగన! నెంతువ శక్తిని జేర్చుమన్న మం  
చలరులబండ్ల జేయుమహి! మాధ్యుజిదంబరవందుగొల్పెదన్

చ॥ ఆరుగుచునుత్తరంబునకు! హైదరబాదు పురంబుజేరి త  
త్పురవిభుడౌ నబాబునకు! బోధనొనర్చుచు నా నృపాల శే  
ఖరుడుండకంబు దెచ్చిన న! ఖండపు జ్యోతినివెల్గజేసి చూ  
వరులకువంతఁగొల్పు భగ! వంతుండు బ్రహ్మము మమ్ముబ్రోవుతన్

ఉ॥ అంతట జ్ఞానబోధను బ్ర! జాళికిఁ జేయుచు నాహిమాద్రి ప  
ర్యంతమునేగి దక్షిణ ది! శాఖిముఖుండయి పర్యటించుచున్  
వంతగ దుష్టులన్ సుజన! బృందముఁ జేసియు జగ్గరాజు మేల్  
సంతతిఁ బొందగా వరమొ! సంగిన పాపమపుత్రుఁగొల్పెదన్

చ॥ ఖలుల మనంబుద్రిప్పి యను! కంపను వారల నెల్లసాధు వ  
ర్యులుగ నొనర్చి భక్తజను! లొందెడు బాధలందీర్చినాడ నే  
సలుపదలంచు కార్యముల! సల్పితి నింక సమాధియౌదు నం  
చలరెడి జేజెనాయన! ప్రియంబున మమ్ము సముద్ధరించుతన్

చ॥ ముద మొదవన్ సభా స్తలిని! పుత్రులు భృత్యులు గొల్చుచుండ  
య్యదనున నే నొనర్చుపను! లన్నియుబూర్తి! నయ్యెగాన రే  
పుదశమి భానువారమున! భూమినివీడి సమాధినిష్ఠ బొం  
దెదనను స్వామి వీరగురు! దెవుండు మాకిడు సర్వసౌఖ్యముల్

బ్రహ్మాండ పారాయణ చరిత్రము.

చ॥ చని బనగాన్పురంబునకు జయ్యనఁ బువ్వులఁ దెమ్మటంచు సి  
ద్ధని బ్రియశిష్యునిన్ బనిచి దారిని పెన్జడిగూర్చి వ్యాఘ్రుక  
ల్పనమొనరించి కాపువలె వచ్చియు మీద నిజస్వరూప ద  
ర్శనమిడితానదృశ్యమగు బ్రహ్మమునున్ భజియింతు నెమ్మదిన్

చ॥ ఎదుటన నేకవాద్యముల నింపుగఁ జేయుచునుండ భక్తిసం  
పదగలవారు మ్రొక్కులిడఁబొరులుగొల్వమహోత్సవంబుతో  
నుదయమెలేచి యమ్మతము నొద్దకు జీవసమాధినంద స  
ముద్రమున జేరు వీరగురుమూర్తినిగూర్చి నమస్కరించెదన్

చ॥ తనరగ నింటివారలకు ధర్మము లెన్నోవచించి లోక పా  
వనుడని తన్ను జూచుటకు వచ్చుప్రజావళికిన్ గృపార్థ దృ  
ష్టిని హితబోధఁజేసి బుధ శేఖరులెల్ల నుతింపగా సమా  
ధిని గను వీరదేశికుని దివ్యపదంబుల గొల్తునెప్పడున్

చ॥ త్వరగతిఁబోయి పుష్పసముదాయముదెచ్చియు నీయనుజ్ఞనే  
విరులను దెచ్చినాడ నిటు వెల్పులికిన్ జనుదెమ్ము వీర స  
ద్గురువర! పూజజేతునని కోరిక సిద్ధండు వేడ న త్తరిన్  
గరుణను బైకివచ్చుబనగాన్పురవాసుండు మమ్ముబ్రోవుతన్

చ॥ వెనుకను భైరవాఖ్య పృథివీపతి పీఠని పూర్వజన్మ గా  
ధనువచియించి కన్నులఁజె దర్పగజేయు విరాట్పురూప ద  
ర్శనమునొసంగి సిద్ధనికి సత్కృప బావలు చేతిబెత్తమి  
చ్చిన మఠనాయకున్ వినుతి జేసెద భక్తిపురస్కరంబుగన్

బ్రహ్మాండ పారాయణ చరిత్రము.

ఉ॥ ఈమహిఁగ్రొత్తపల్లిపురి నింకొలు వంశభవుండ నైన శ్రీ  
రామకవీశ్వరున్ నను నిరంతర భక్తిమత ప్రచార దీ  
క్షామతిగానొవచ్చి యిటు సంగ్రహరీతిగ నీ చరిత్ర నా  
చే ముగియింపఁజేసిన విశిష్టగుణున్ మఠనాధు గొల్చెదన్

ఉ॥ మంగళమయ్యనీకు నృ పమాన్య! చిదంబర భక్తరక్షకా  
మంగళమయ్య! నీకు గుణ! మండన! శ్రీబనగాన్పురాధిపా!  
మంగళమయ్య! నీకు నిగమస్తుత! సిద్ధమనోరథ ప్రదా!  
మంగళమయ్య! నీకు శ్రితమంగళదాయక! వీర దేశికా!

ఉ॥ వీర జనార్థమండనగ! వెల్గెడు నీ భగవచ్చరిత్ర మే  
రేరుప్రియంబు మీఱబరియింత్రొ లిఖింతురొ లేకవిందురొ  
వారికి నాపరాత్పరుండ! వారిగ శాశ్వత భోగభాగ్యముల్  
కోరిన కోర్కులెల్ల నొనగూర్చును సత్యము సత్యమిద్ధరన్

శ్రీబ్రహ్మాండ పారాయణ చరిత్రము

సంపూర్ణము

బ్రహ్మాండ చరిత్రము

సీసమాలిక

శ్రీ విరాట్పతి నిజా శ్రీతకోటి నుతులొంది

చక్కని శిశురూపు సరగ దాల్చి

అత్రి భక్తుని నాలా యమున గొన్నాళ్లుండి

వెనుక నంది గ్రామ మునకు వచ్చి

అటనుండి రామేశ్వ రాది భూముల కేఁగి

హరిహర పురమున నధివసించి

భైరవుఁ దురకింట ప్రభవింప శాసించి

పైన బస్సాన్నలై లోనజొచ్చి

గరిమి రెడ్డచ్చమ్మ గారి గోవుల గాచి

అన్నాజి రాయుని నచటె నిల్చి

అల్లాడు పల్లెభు క్తాళిని రక్షించి

కంది మల్లయ పురం । బందుజేరి

గోవింద మాంబను కొమరోప్పఁ బెండ్లాడి

వెలికి పోలేరి రా వింప జేసి

ఫణిదష్టుడగు కాపు బాలుని బ్రతికించి

పుత్రు లేవుర నొక్క పుత్రి గాంచి

వారి వావాహముల్ వరుసగా గావించి

దా సౌఘమునకు దా త్వము వచించి

సిద్ధయ్యకు గుమాళ్ళు చే బోధ జేయించి

తక్కిన దంతయు । దానె దెల్చి

పీరు సాయిబు మనో వికలత బోగొట్టి

కర్నూలు ప్రభువు నా త్కార మంది

బ్రహ్మాండ పారాయణ చరిత్రము.

ఘన పుష్పగిరి విష్ణు లను దయామతిజూచి  
కక్కుయ్య సతిని శ్రీఃప్రముగ మన్ని  
సిద్ధవటాధీశు జిత్తంబు మెప్పించి  
హైదరబాదు రా జాత్మ దనిపి  
కాశిలో నగుచోట్ల గల సాధువుల నేలి  
అంత దక్షిణదేశ మరుగు దెంచి  
దుష్టాత్ముల మంచి త్రోవకు రప్పించి  
జగ రాజగింప సంత నిచ్చి  
దీనుల కష్టముల్ దీర్చినని యెంచి  
నిష్క్రమింతు నికంచు నిశ్చయించి  
చాటు కేగెడునట్టి సమయంబు సూచించి  
సిద్ధని బూలకు జెప్పి పంపి  
ఇంటివారికి హితం బింపుమీరగ బల్కి  
మఠ గర్భమందు స మాధి జెంది

తే॥గీ॥ సిద్ధనికి నాది రూపంబు చెలగి చూపి  
పాలనము జేయ పెదకొత్తపల్లి వచ్చి  
రాతి విగ్రహమై మనోరమణి గూడి  
వరలు బ్రహ్మాండ మామక వాంఛలిడుమ

బ్రహ్మాండ పారాయణ చరిత్రము.

మహానైవేద్యము

తే॥గీ॥ అన్న పాయస సూప శాకాజ్యములను  
పచ్చడుల దప్పళంబును భక్త్యములను  
దధిని నూరగాయల మఠాధామ! ఇవె స  
మర్పణము జేసితి భుజింపు. మయ్య! నీవు

శ్రీబ్రహ్మాండ స్వామినేనమః మహానైవేద్యం సమర్పయామి

ఉద్వాసనము

తే॥గీ॥ అఖిల లోకాధినాథ! దయాసనాథ!  
సురభి గణపాల! విమలయశోవిశాల!  
వీర గురదేవ ధర్మప్రచార భావ!  
నీవు దార సహితముగనిష్క్రమింపు.

శ్రీబ్రహ్మాండ స్వామినేనమః యథాస్థానం ప్రవేశయామి  
శ్రీమద్గోవిందాంబికా రమణ బ్రహ్మాండోహరిః

విజ్ఞప్తి.

సోదరులారా!

మీరీగ్రంథము తప్పక కొని దేవతార్చనలో నుంచుకొని  
పారాయణజేసి కొని సంకల్పసిద్ధిబొందుడు. మీబంధు మిత్రులచేగూడ  
బరింపజేసి వారివారి కార్యములను గట్టుకెక్కింపుడు.

ఇట్లు

పెదకొత్తపల్లి

శ్రీ.బ్ర భక్తసమాజము



## మా బ్రహ్మాండ గ్రంథములు

1. బ్రహ్మాండ సేవా దర్పణము ✓
2. బ్రహ్మాండ పారాయణ చరిత్రము ✓
3. బ్రహ్మాండ గేయ చరిత్రము
4. బ్రహ్మాండ చరిత్రము హరికథ
5. బ్రహ్మాండ చరిత్రము బుజ్జకథ
6. బ్రహ్మాండ నాటకము
7. బ్రహ్మాండ భక్తావృతము (సర్వ కావ్యము)
8. బ్రహ్మాండ సర్వస్వము

ఇట్లు

శ్రీరామ బ్రహ్మశ్రమము

పేదకొత్తపల్లి - 523 211

మద్దిపాడు మండలము : ప్రకాశం జిల్లా ఎ.పి.



“కవిపీఠం” బహుమతి

ఇంకొల్లు శ్రీరామశర్మ (శ్రీరామబ్రహ్మము) -